

దుబాయ్ నుండి కడపకు అక్రమంగా బంగారం బిస్కట్లు తరలిస్తున్న ముగ్గురు నిందితులను అదుపులోకి తీసుకున్న టాస్కఫోర్స్ పోలీసులు

సుమారు రూ. 80 లక్షల విలువైన 1639 గ్రాముల బంగారం బిస్కట్లు స్వాధీనం

విజయవాడ నగర పోలీస్ కమీషనరేట్ పరిధిలో వివిధ అసాంఘిక, చట్ట వ్యతిరేక కార్యకలాపాలకు పాల్పడే వారిపై విజయవాడ టాస్కఫోర్స్ వారి ఆధ్వర్యంలో విస్తృత దాడులు నిర్వహించడం జరుగుతుంది. ఈ క్రమంలో భాగంగా అక్రమంగా సరైన బిల్లులు లేకుండా బంగారు బిస్కట్లు తరలిస్తున్నట్లు విజయవాడ నగర పోలీస్ కమీషనర్ శ్రీ బి.శ్రీనివాసులు, ఐ.పి.ఎస్., గారికి రాబడిన సమాచారం మేరకు టాస్కఫోర్స్ ఏ.డి.సి.పి. డా॥ శ్రీ కె.వి.శ్రీనివాసరావు గారి ఆధ్వర్యంలో టాస్కఫోర్స్ ఏ.సి.పి.లు శ్రీ జి.వి.రమణమూర్తి మరియు వి.ఎస్.ఎస్.వర్మ గార్ల సూచనల ప్రకారం టాస్కఫోర్స్ సిబ్బంది ది. 16.02.2021వ తేదీన గన్నవరం పోలీస్ స్టేషన్ పరిధి గన్నవరం ఎయిర్పోర్ట్ మెయిన్ గేటు వద్ద ఏపి29ఏవి 0801 నంబరు గల నిస్సాన్ సన్నీ కారును ఆపి తనిఖీ చేసి, సరైన బిల్లులు లేని అక్రమంగా తరలిస్తున్న బంగారం బిస్కట్లు గుర్తించి కారులో ముగ్గురు నిందితులను అదుపులోకి తీసుకోవడంతో పాటు వారి వద్ద నుండి సుమారు రూ.80 లక్షల విలువైన 1639 గ్రాముల బంగారం బిస్కట్లు స్వాధీనం చేసుకోవడం జరిగింది.

అదుపులోకి తీసుకున్న నిందితుల వివరాలు :

కడప జిల్లా, కడపకు చెందిన...

- 1) షేక్ మహ్మద్ నవీద్ బాషా (28)
- 2) మహ్మద్ గౌస్ (33)
- 3) షేక్ ఇబ్రహీం (30)

పై నిందితుల్లో షేక్ మహ్మద్ నవీద్ బాషా కడపలో ఫ్రైవేట్ ట్రావెల్స్లో డ్రైవర్గా పని చేస్తాడు. ది.06.02.2021వ తేదీన దుబాయ్ వెళ్ళిన షేక్ మహ్మద్ నవీద్ బాషా అక్కడి నుండి బంగారం బిస్కట్లను తీసుకుని విమాన ప్రయాణం ద్వారా ది.16.02.2021వ తేదీన గన్నవరం విమానాశ్రయంలో దిగి అక్కడ ఎయిర్పోర్టు చెకింగ్ సిబ్బందికి దొరకకుండా జాగ్రత్తపడటం జరిగింది. కాగా షేక్ మహ్మద్ నవీద్ బాషాను పికప్ చేసుకోవడానికి కడపకు చెందిన షేక్ మహ్మద్ అలీ అనే వ్యక్తి సూచనల మేరకు మహ్మద్ గౌస్ మరియు షేక్ ఇబ్రహీంలు గన్నవరం విమానాశ్రయానికి కారులో చేరుకోవడం జరిగింది. అనంతరం షేక్ మహ్మద్ నవీద్ బాషా, మహ్మద్ గౌస్ మరియు షేక్ ఇబ్రహీంలు కలసి బంగారం బిస్కట్లతో కడపకు వెళ్ళేందుకు కారులో బయలు దేరి గన్నవరం ఎయిర్పోర్ట్ మెయిన్ గేటు వద్దకు వచ్చుసరికి, టాస్కఫోర్స్ పోలీసులకు వచ్చిన సమాచారం మేరకు ముగ్గురు వ్యక్తులను అదుపులోకి తీసుకుని ఎటువంటి బిల్లులు లేని, అక్రమంగా తరలిస్తున్న బంగారం బిస్కట్లు స్వాధీనం చేసుకోవడం జరిగింది. తదుపరి విచారణ నిమిత్తం ముగ్గురు నిందితులను గన్నవరం పోలీసు స్టేషన్లో అప్పగించడం జరిగింది. బంగారం రవాణాకు సంబంధించిన పూర్తి సమాచారం విచారణలో తెలియాల్సి ఉంది.

ఈ సందర్భంగా సరైన బిల్లులు లేకుండా అక్రమ మార్గం ద్వారా తరలిస్తున్న బంగారం బిస్కట్లు తరలిస్తున్న వారిని గుర్తించి పట్టుకున్న టాస్కఫోర్స్ సిబ్బందిని విజయవాడ నగర పోలీస్ కమీషనర్ గారు అభినందించడం జరిగింది.